

Täze ýyl ýene-de geler / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 январа, 2025

Täze ýyl ýene-de geler / satiriki hekaýa TÄZE ÝYL ÝENE-DE GELER



Işleýän ýeriň redaksiýa bolsa, gelim-gidimiň ýetik, her tüýsli adama-da duş gelýän ekeniň. Onda-da poeziýa bölüminde bolsaň. Hawwa! Bilemok, nämäniň alamatydygyny, şahyr azam bolsa, soňky döwürde goşgy ýazýan-a köpelipdir. Olaryň käbirinden nädip sypjagyňam bilip bolanok. Size ýalan, maňa çyn, ynha, bir gezek şeýle boldy.

Täze ýylyň oň ýanlarydy. Kabinetde iki bolup işläp otyrдыk. Göräýmäge çepiksije, gözleri oýnaklap duran, saçlary edil şora çalym edip telpekläp duran bir ýigit kürsäp kabinete girdi. Ol biziň bilen ata-baba duldegşir goňşy oturan ýaly, diýseň gadyrly salamlaşdy. Özem edil içiňe-bagryňa girip barýar; ýeserje ýigit eken. «Bu ýigidiň ýazýan zatlaram özj ýaly bolaýsa ne ýagşy» diýip, men içimi gepletдим. Aý, basym bellisi bolar-la.

Ol çep goltugyna gysdyrylan papkasyny eline aldy-da, stoluň üstünde goýdy. Haýsymyz bilen gürleşjegini bilmän, gözünü elek-çelek edip, iki ýana seretdi. Men-ä, dogrusy, işim gyssagly bolansoň, o ýigide kän bir ýüz beribem durmadym.

– Täge ýyl hakynda gaty gowy goşgy getirdim – diýip, ol papkasyny açyp, içini dörjeleşdirdi-de, ýoldaşyma bir kagyz ugratdy.

Ýoldaşym maňa tarap ümledi. Ýañky ýigit ýalňysyna ökünýän ýaly, hyrçyny dişläp maňa seretdi, ýylgyran boldy. Oniň sesi diýseň sypaýy çykdy.

– Wiý, ýaşuly, bagyşlaň, ýenr bir gezek salawmaleýkim! Ýetip gelýän Täge ýylyňyzam gutluja bolsun, hawa, düşewüntli bolsun! Ýnha, bir gowuja goşgy getirdim, okap göräýseňiz!

– Geçiş, oturyberiş – diýip, men oňa ýer görkezdim.

Gözüm kagyzda bolsa-da, pikirim başga zatdady. Be, bu ýigidiň goşgusyny häzir öz ýanyna okasam, o-da bolmaýan bolsa, başymdan musallat bolup inäýmez-dä hernä. Gel, gowusy, sypjak bolaýyn.

– Täge ýyl hakynda bolsa, siz inim, belki, beýleki redaksiýalara eltersiňiz. Bizde öňem goşgy köprük.

– Häzir beýleki redaksiýalara-da barjak, olar üçinem getirdim – diýip, ol papkasyndaky kagyzlary görkezdi.

Baý, dünýäde erjel adamlar bar-ow, bir ýapyşansoň ýakaňy goparaýmasa, goýberjek däl. Alajyny tapyp sypmaly.

– Siz bir zat ediň... – diýip, men sözüme dyngy berdim, naýynjarlyk bilen onuň ýüzüne seretdim.

Ýaş şahyr meniň aýtjak bolýan zadyma özüçe düşündi.

– Çekinmäň-de aýdyberiş, men geým-gejim skladynnda işleýän, çaga eşijeklerem bar, jigijiklemme gerek bolsa. Hany, ýogsa-da, pirriwe çykaňzokmy, belki... – diýip, ol bokurdagyna pitikledi.

Garşydaşynyň yöne-möne adam däldigini aňdym. Onuň bolşy goparman gitjege meňzemeýärdi. Ýa «assa gaçan namart» diýip, bir bahana tapyp, özüm gidibersemmikäm?! Ýok, redaktoryň ýumşuny gyssagly ýerine ýetirmeli. Her zat etmeli welin, sypmaly, juda bolmasa ýalbarmaly.

– Gadyrdan, goşgyňy goýup git, aňrujy peýdalanar ýaly bolsa ulanarys. Siz gatyrganmaň, meniň häzir gaty gyssag işim bar, wagtam gidip barýa – diýip, sagadyna seretdi.

Aý garaz, gepiň kelte ýeri, höre-köşe edip, ýañkyny ölümiň öýünde zordan çykaryp goýberdim.

– «Gelen döwlet bolsun, giden mähnet» diýip hak aýdypdyrlar-ow, ýañky ýaly awtorlardan ýene-de birkisi geläýse, seni täze ýyla ýetirmän ýykaýmaklaram mümkin, hernä gitdigi bolawersin – diýip, ýoldaşym hykyr-hykyr edip güldi.

Men üstüme duýdansyz abanan howpdan aman sypan ýaly, uludan den aldym-da, ýerimden turdum. Elimi arkama tutup, iki ýana gezmelledim.

– Sapar, hany, ýaňky ýigidiň goşgusyny seslu oka-la, diňläli. Üýtgeşik bir zat ýazan bolaýmasyn ýöne – diýip, men stoluň üstünde ýatan sigarete elimi ýetirdim.

Goşgynyň gysgalygam bir gowy zat eken, ýogsam kese ýykaýjak. Her kim öz başaryan işini etse gowy boljak welin, elbetde, bolýan däl-dir-dä. Ýok, ýamandan boýuňy satyn almalydyr. «Goşgyň gowşak, bolanok» diýseň-ä üstüne düwläp geläýmegem mümkin, onsoň oňa gep düşündirmek juda kyn bolar. Sypaýyçylyk, diňe sypaýyçylyk bilen sypmaly.

... Hawa, aý-günem geçip dur. Ýaňky ýigit bu ýyl ynha ýene geläýdi.

Salamlaşdy-da:

– Bu ýyl gijä galan däl-dirin-le, täze ýyla çenli entek birki aý bar, şojagaz goşgyny getirdim – diýip ýyrş-ýyrş etdi.

Men hyrçymy çalarak dişläp, ýoldaşymyň ýüzüne seretdim. «Şahyryň» elinden goşgyny silkip diýen ýaly aldym-da, okamaga durdum. Görýän welin, iru-giç dogrusyny aýtmaly boljak öýdýän.

– Goşgyň gowşak, täzededen işlemeli – diýip, men onuň sebäplerini düşündirdim, goşgudan edilýän talaplar barada aýtdym.

Ol kostýumynyň goltuk jübüsinden bir kagyzy çykardy-da:

– Bagyşlaň, size nähili düşünmeli? Ynha, öz goluňyz bilen ýazan jogabyňyz: «Goşgyňyzy okadyk, ýöne giç bolany üçin ony peýdalanyp bilmedik» diýipsiňiz. Indem goşgyňyz gowşak diýýäňiz. Bularyň haýsy birine ynanmaly? – diýip, ol sesine bat berdi.

Men elimi owkalaşdyryp, awtoryň öňünde bir hili ýaýapladym. Ol meniň jogap bererime-de garaşman:

– Täze ýyla çenli täzededen işläp ýene-de getirerin. Şonda-da bolanok diýseňiz üstüňizden arz ederin. Tanyş-bilişiňiziňkini çykaryp ýörsüňiz, bilinmeýändir öýtmäň. Tapdyňyz bu ýerde keçe telpegi! – diýip, eliniň tersi bilen gapyny şarkyldadyp çykyp gitdi.

Men doňnaradaş bolup, ep-esli oturdym. Näme işleýänimem, näme pikir edenimem bilmän:

– Täze ýyl-a ýene-de geler – diýip, içimi geplettdim.

Täçmämmet JÜRDEKOW. Satiriki hekaýalar